राजर्षि छत्रपती शाहू महाराज शिक्षण 
शुल्क शिष्यवृत्ती योजना या 
योजनेकरिता निधी आंहरित व 
वितरीत करणेबाबत... 


महाराष्ट्र शासन 
उच्च व तंत्र शिक्षण विभाग 
शासन ज्ञापन क्रमांक: तंनिवि-१२१९/(प्र.क्र.५८/१९)/तांशि-३ 
मादाम कामा रोड, हुतात्मा राजगुरु चौक, 
मंत्रालय, विस्तार भवन, मुंबई - ४०० ०३२, 
दिनांक: २९ ऑगस्ट, २०१९ 

वाचा: - 
१) शासन निर्णय, उच्च व तंत्रशिक्षण विभाग क्र.टीईएम-२०१५/प्र.क्र.५०१/तांशि-४, 

दि.१३ ऑक्टोबर, २०१६. 
2) शासन निर्णय, उच्च व तंत्रशिक्षण विभाग क्र.टीईएम-२०१६/प्र.क्र.५५९/तांशि-४, 

दि.१५ एप्रिल, २०१७. 
3) शासन निर्णय, उच्च व तंत्रशिक्षण विभाग क्र.टीईएम-२०१६/प्र.क्र.५५९/तांशि-४, 

दि.२१ जून, २०१७. 
४ शासन निर्णय, उच्च व तंत्रशिक्षण विभाग क्र.संकीर्ण-२०१७/प्र.क्र.३३२/तांशि-४, 

दि.७ ऑक्टोबर, २०१७. 
५) शासन परिपत्रक, वित्त विभाग, क्र.अर्थसं-२०१८/प्र.क्र.४४/अर्थ-३, दि.०१ एप्रिळ, २०१९. 
६) संचालक, तंत्रशिक्षण यांचे क्र.१८/अर्थसं/ईबीसी/खप्रमा/२०१८-१९/२०७, 

दि.२० एप्रिल, २०१९. 
७) शासन ज्ञापन, उच्च व तंत्रशिक्षण विभाग क्र.तंनिवि-१२१९/(प्र.क्र.५८/१९)/तांशि-३, 

दि.९ मे, २०१९. 
८) शासन परिपत्रक, वित्त विभाग, क्र.अर्थसं-२०१९/प्र.क्र.९२/अर्थ-३, दि.८ जुले, २०१९ 
९) संचालक, तंत्रशिक्षण यांचे क्र.१८/अर्थसं/ईबीसी/खप्रमा/२०१८-१९/३८५, 

दि.१३ ऑगस्ट, २०१९. 


प्रस्तावना:- 

आर्थिकदृष्ट्या दुर्बळ घटकांतील विद्यार्थी केवळ निधी अभावी व्यावसायिक 
अभ्यासक्रमांपासून वंचित राहू नयेत म्हणून एक सामाजिक बांधिलकी व घटनात्मक 
उत्तरदायित्व म्हणून राज्य शासनाने सदर विद्यार्थ्यांची शुल्क प्रतिपूर्ती करण्याबाबतचा 
धोरणात्मक निर्णय शैक्षणिक वर्ष २००६-०७ मध्ये घेतलेला आहे. संदर्भ क्र.१ येथील दि.१३ 
ऑक्टोबर, २०१६ च्या शासन निर्णयानुसार काही बदलांसह योजना सुधारित स्वरुपात सन 
२०१६-१७ पासून लागू करण्यात आलेली आहे. तसेच संदर्भ क्र.४ येथील दि.७ ऑक्टोबर, २०१७ 
अन्वये राजर्षि छत्रपती शाहू महाराज शिक्षण शुलूक शिष्यवृत्ती योजनेंतर्गत आर्थिकदृष्ट्या दुर्बल 
घटकातील पात्र विद्यार्थ्यांसाठी लाभाची व्याप्ती वाढविणे व नवीन अभ्यासक्रमांचा समावेश 
करण्याबाबत आदेश निर्गमित करण्यात आले आहेत. 

“राजर्षी छत्रपती शाहू महाराज शिक्षण शुल्क शिष्यवृत्ती योजना” या योजनेसाठी सन 
२०१९-२०२० या आर्थिक वर्षामध्ये मूळ अर्थसंकल्पात रु.५२८.३८ कोटी तरतूद मंजूर करण्यात 
आलेली आहे. सदर मंजूर तरतूदीपैकी सन २०१८-१९ च्या प्रलंबित शिष्यवृत्तीकरीता रु.८०.२८ 
कोटी इतकी तरतूद संदर्भाधीन दि.९ मे, २०१९ च्या शासन ज्ञापनान्वये वितरीत करण्यात आली 
आहे. शैक्षणिक वर्ष २०१९-२० मध्ये सदर योजनेंतर्गत पात्र होणार्‍या लाभार्थी विद्यार्थ्यांना 
शिष्यवृत्तीची रक्कम अदा करण्यासाठी चालू वर्षी अर्थसंकल्पित रु.५२८.३८ कोटी रकमेच्या 
६० टक्केच्या मर्यादेत रु.८०.२८ कोटी वजा जाता उर्वरित रु.२३६.७४८० कोटी इतकी 
तरतूद वितरीत करण्याचा प्रस्ताव संचालक, तंत्रशिक्षण यांनी सादर केला होता. त्यास 
अनुसरुन या योजनेखालील वार्षिक योजना २०१९-२० मधील मंजूर तरतूदीतून ६० टक्केच्या 
मर्यादेत रु.२३६.७४८० कोटी इतकी तरतूद आंहरित व वितरीत करण्यास मान्यता देण्याची बाब 
शासनाच्या विचाराधीन होती. 


शासन ज्ञापन : “राजर्षी छत्रपती शाहू महाराज शिक्षण शुल्क शिष्यवृत्ती योजना” या 
योजनेंतर्गत शौक्षणिक वर्ष २०१९-२० मध्ये पात्र होणाऱ्या लाभार्थी विद्यार्थ्याना शिष्यवृत्ती अदा 
करण्याकरीता खाली नमूद केल्याप्रमाणे अर्थसंकल्पित रु.५२८.३८ कोटी रकमेच्या ६० 
टक्केच्या मर्यादेत उर्वरित रु.२३६,७४,८०,०००/- (अक्षरी रुपये दोनशे छत्तीस कोटी 
AREA लक्ष ऐंशी हजार फक्त) इतकी रक्‍कम संचालक, तंत्रशिक्षण, मुंबई यांना "खालील 
अटी व शार्तीच्या अधीन राहून" आंहरित करण्यास मान्यता देण्यात येत आहे. तसेच आंहरित 
करावयाच्या निधीचा तपशील खालीलप्रमाणे आहे. 


(रु.कोटीत) 
२०१९-२०मध्ये | वितरणासाठी ६० चालू वर्षी शिल्लक ६० टक्केच्या 
अर्थसंकल्पित | टक्के प्रमाणे उपलब्ध | वितरीत केलेला निधी मर्यादेत वितरीत 
निधी निधी निधी करावयाचा निधी 
५२८.३८ ३१७.०२ ८०.२८ २३६.७४८० २३६.७४८० 


अटी :- 

१) शासन निर्णय, उच्च व तंत्रशिक्षण विभाग, क्र.टीईएम-२०१५/प्र.क्र.५०१/तांशि-४, दि.१३ 
ऑक्टोबर, २०१६, क्र.टीईएम-२०१६/प्र.क्र.५५९/तांशि-४, दि.१५ एप्रिल, २०१७ व 
क्र.संकीर्ण-२०१७/प्र.क्र.३३२/तांशि -४, दि.9 ऑक्टोबर, २०१७ तसेच या संदर्भातील इतर 
आदेशामध्ये नमूद अटी व शर्तीचे काटेकोरपणे पालन करण्यात यावे. 

२) केंद्रीभूत प्रवेशा प्रक्रियेतील पात्र प्रवेशित विद्यार्थ्यांनाच शैक्षणिक शुल्क शिष्यवृत्तीचा लाभ 
देण्यात यावा. ही रक्‍कम पात्र विद्यार्थ्यांच्या महाडिबीटी पोर्टलच्या माध्यमातून बँक खात्यात 
थेट जमा होईल या दृष्टिने कार्यवाही करावी. 

३) संचालक, तंत्रशिक्षण व सर्व विभागीय तंत्रशिक्षण सहसंचालकांनी त्यांच्या कार्यक्षेत्रातील 
नमुन्यादाखल काही संस्थाना भेट देऊन या योजनेची अंमलबजावणी व्यवस्थितरीत्या होत 
असल्याची वेळोवेळी तपासणी करावी व त्याबाबतचा अहवाल शासनास सादर करावा. 

४) यापूर्वीच्या तपासणी अहवालात काही त्रुटा/अनियमितता आढळून आली असल्यास ती 
तात्काळ दूर करण्यासाठी आवश्‍यक ती उपाययोजना संचालक, तंत्रशिक्षण यांनी करावी. 
चूकीची अथवा खोटी माहिती भरुन शासनाकडून शिक्षण शुल्क प्राप्त करुन घेतले असल्याचे 

निदर्शनास आले असल्यास अशी रक्‍कम वसूल करुन ती शासनाकडे जमा करण्यात यावी. 
तसेच यामध्ये संस्था दोषी आढळल्यास सदर संस्थेच्या अभ्यासक्रमाची मान्यता काढून 
घेण्यासाठी अखिल भारतीय तंत्रशिक्षण परिषदेकडे अथवा अन्य सक्षम प्राधिकरणाकडे 
शिफारस करणे/फसवणूकीचा गुन्हा दाखल करणे या व अशा स्वरुपाची कडक कार्यवाही 
करण्यात यावी. 

५) या शासन ज्ञापनाच्या दिनांकापासून ३० दिवसाच्या आत निधीचे वाटप करावे व उपयोगिता 
प्रमाणपत्र शासनास सादर करावे. निधीचे वाटप करण्यास विलंब करु नये. याबाबतची 
जबाबदारी संचालक, तंत्रशिक्षण यांची राहील. 


३. उपरोक्त योजनेखाली करण्यात येणारा खर्च मुख्य लेखाशिर्ष "२२०३-तंत्रशिक्षण, 
मागणी क्र.डब्ल्यू-३, तंत्रशिक्षण १०७, शिष्यवृत्ती (00) (००)(०६) राजर्षी छत्रपती शाहू महाराज 
शिक्षण शुल्क शिष्यवृत्ती योजना, (कार्यक्रम) (२२०३ ०७४८) ३४, शिष्यवृत्ती/विद्यावेतने" या 
लेखाशिर्षाखाली दर्शविण्यात यावा व चालू आर्थिक वर्षात मंजूर तरतूदीतून भागविण्यात यावा. 


४. संदर्भाधीन दि.२१ जून, २०१७ च्या शासन निर्णयातील परिच्छेद क्र.१० नुसार सदर 
योजनेचा प्रशासकीय खर्च भागविण्याकरीता तंत्रशिक्षण संचालनालयास प्रतिवर्षी विद्यार्थ्यांना 
अदा करण्यात येणाऱ्या एकूण खर्चाच्या ०.५ टक्के इतका निधी अनुज्ञेय राहील. 


५. हे शासन ज्ञापन वित्त विभागच्या दि.८ जुले, २०१९ च्या परिपत्रकातील परिच्छेद २, ४ व 
११ मधील तरतूदीनुसार निधी वितरीत करण्याबाबत दिलेल्या अधिकारानुसार निर्गमित 
करण्यात येत आहे . 


६. सदर शासन ज्ञापन महाराष्ट्र शासनाच्या www.maharashtra.gov.in या 
संकेतस्थळावर उपलब्ध करण्यात आले असुन त्याचा सांकेतांक २०१९०८२९११३३२९४४०८ 
असा आहे. हे शासन ज्ञापन डिजीटल स्वाक्षरीने साक्षांकित करुन काढण्यात येत आहे. 
महाराष्ट्राचे राज्यपाल यांच्या आदेशानुसार व नावाने, 
MANALI MILIND 07070... 
SAMANT 


MBA, 


कार्यासन अधिकारी, महाराष्ट्र शासन 

प्रति, 

१) संचालक, तंत्रशिक्षण, महाराष्ट्र राज्य, मुंबई. 

२) सर्व विभागीय तंत्रशिक्षण सह संचालक. (तंत्रशिक्षण संचालनालयामार्फत) 

३) महालेखापाल, (लेखा व अनुज्ञेयता), महाराष्ट्र -१/२, मुंबई/नागपूर. 

४) महालेखापाल, (लेखा परीक्षा), महाराष्ट्र -१/२, मुंबई/नागपूर. 

५) निवासी लेखापरीक्षा अधिकारी, मुंबई. 

६) अधिदान व लेखा अधिकारी, मुंबई. 

७) नियोजन विभाग, मंत्रालय, मुंबई. 

८) वित्त विभाग, व्यय-५/अर्थसंकल्प-८, मंत्रालय, मुंबई. 

९) अवर सचिव/तांशि-४, उच्च व तंत्रशिक्षण विभाग, मंत्रालय, मुंबई. 

qo) कक्ष अधिकारी/साशि-१, उच्च व तंत्रशिक्षण विभाग, मंत्रालय, मुंबई. 

११) निवडनस्ती/तांशि-३. 

